



IL-KUMMISSJONI
EWROPEA

Brussell, 21.3.2014
COM(2014) 176 final

**RAPPORT TAL-KUMMISSJONI LILL-PARLAMENT EWROPEW, LILL-
KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**dwar l-applikazzjoni tad-Direttiva 2008/104/KE dwar xoghol temporanju permezz ta'
aġenzija**

{SWD(2014) 108 final}

RAPPORT TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI

dwar l-applikazzjoni tad-Direttiva 2008/104/KE dwar xogħol temporanju permezz ta' aġenzija

1. INTRODUZZJONI

1.1. Id-Direttiva

Id-Direttiva 2008/104/KE¹ dwar xogħol temporanju permezz ta' aġenzija (minn hawn 'il quddiem "id-Direttiva") giet adottata mill-Parlament Ewropew u l-Kunsill skont l-Artikolu 137(2) tat-Trattat KE (issa l-Artikolu 153(2) tat-TFUE).

L-għan tagħha huwa li tiżgura l-protezzjoni tal-ħaddiema temporanji permezz ta' aġenzija u li ttejjeb il-kwalità tax-xogħol temporanju billi tiżgura li l-prinċipju ta' trattament indaqs li għandu jiġi applikat għall-ħaddiema temporanji permezz ta' aġenzija, u billi tirrikonoxxi l-aġenziji tax-xogħol temporanju bhala impjegaturi, filwaqt li tqis il-ħtieġa li jiġi stabbilit qafas xieraq biex jintuża għax-xogħol temporanju permezz ta' aġenzija bil-għan li jikkontribwixxi b'mod effettiv għall-ħolqien u l-iżvilupp ta' forom flessibbli ta' xogħol.

B'mod partikolari, id-Direttiva:

- tistabilixxi l-prinċipju ta' trattament indaqs fl-imprizi tal-utenti, filwaqt li tippermetti ċerti derogi limitati b'kundizzjonijiet stretti;
- tipprevedi revizjoni mill-Istati Membri, matul il-perjodu ta' traspożizzjoni, ta' restrizzjonijiet u projbizzjonijiet fuq ix-xogħol tal-aġenzija;
- ittejjeb l-aċċess tal-ħaddiema temporanji permezz ta' aġenzija għall-impjegi permanenti, għal faċilitajiet kollettivi fl-imprizi tal-utenti u għat-taħriġ;
- tinkludi dispożizzjonijiet dwar ir-rappreżentazzjoni tal-ħaddiema temporanji permezz ta' aġenzija.

Is-servizzi pprovduti mill-aġenziji tax-xogħol temporanju huma esklużi mill-kamp ta' applikazzjoni tad-Direttiva 2006/123/KE² dwar is-servizzi fis-suq intern. Din id-Direttiva fl-Artikolu 2(2)(e) tiddikjara li ma għandhiex tapplika għas-servizzi tal-aġenziji tax-xogħol temporanju.

1.2. Bażi legali u għan tar-rapport

Dan ir-rapport jirrevedi l-implimentazzjoni tad-Direttiva mill-Istati Membri kif meħtieġ fl-Artikolu 12, li jipprevedi li:

"Sal-5 ta' Diċembru 2013, il-Kummissjoni għandha, f'konsultazzjoni mal-Istati Membri u s-sħab soċjali fil-livell Komunitarju, tirrevedi l-applikazzjoni ta' din id-Direttiva bil-għan li tipproponi, fejn ikun xieraq, l-emendi meħtieġa."

¹ Id-Direttiva 2008/104/KE tal-Parlament Ewropew u tal-Kunsill tad-19 ta' Novembru 2008 dwar xogħol temporanju permezz ta' aġenzija, ĠU L 327, 5.12.2008, p. 9.

² Id-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern, ĠU L 376, 27.12.2006, p. 36.

Dan ir-rapport għandu għan doppju. L-ewwel li jagħti ħarsa ġenerali lejn kif l-Istati Membri implimentaw id-Direttiva u jenfasizza l-problemi ewlenin. Madankollu, ma jistax jagħti kont b'mod eżawrjenti tal-miżuri ta' implimentazzjoni nazzjonali kollha.³ It-tieni nett, jeżamina jekk l-esperjenza miksuba fl-applikazzjoni tad-Direttiva, sentejn wara t-tmiem tal-perjodu ta' traspożizzjoni tagħha, jistax jiġġustifika xi emendi fit-test li huwa fis-seħh bħalissa.

Ir-rapport tfassal abbażi tal-eżaminazzjoni tal-Kummissjoni tad-dispożizzjonijiet tal-Istati Membri li jimplementaw id-Direttiva, u fuq it-twegibiet li l-Kummissjoni rċeviet għal żewġ kwestjonarji, wieħed dwar l-għażliet magħżula biex id-Direttiva tiġi implimentata fil-liġi nazzjonali, l-ieħor dwar ir-reviżjoni tad-Direttiva u l-kwistjonijiet marbuta mal-ispejjeż.

It-tnejn li huma kienu sottomessi lill-Istati Membri. It-tieni wieħed kien indirizzat ukoll lis-sħab soċjali fil-livell Ewropew. Il-grupp ta' esperti tal-gvern dwar it-traspożizzjoni tad-Direttiva, li s-sħab soċjali Ewropej kienu involuti fix-xogħol tagħha, ikkontribwixxew ukoll għal dan ir-rapport. Ir-rapport huwa mfassal ukoll fuq l-informazzjoni disponibbli mill-Kummissjoni minn sorsi oħra, bħal rapporti ta' esperti indipendenti min-Netwerk Ewropew tal-Liġi tax-Xogħol.

Parti 5 tar-rapport hija bbażata fil-biċċa l-kbira fuq ir-rapport tal-Istati Membri dwar ir-riżultati tar-reviżjoni tar-restrizzjonijiet u l-projbizzjonijiet fuq l-użu tax-xogħol temporanju u dwar l-informazzjoni komplementari pprovduta minn għadd ta' pajjiżi fuq talba mill-Kummissjoni. Intużaw ukoll sorsi oħra disponibbli, b'mod partikolari l-ilmenti sottomessi lill-Kummissjoni u l-informazzjoni li toriġina mis-sħab soċjali Ewropej.

2. IL-PROĊESS TA' TRASPOŻIZZJONI

Skont l-Artikolu 11(1) tad-Direttiva, l-Istati Membri kellhom id-dmir li jittrasponu d-Direttiva fil-liġi nazzjonali sal-5 ta' Diċembru 2011, jew billi jadottaw u jipubblikaw il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw magħha, jew billi jiżguraw li s-sħab soċjali jkunu introduċew id-dispożizzjonijiet meħtieġa permezz ta' ftehim.

L-Istati Membri kollha ttrasponew id-Direttiva. F'numru ta' każijiet, it-traspożizzjoni saret tard u wara li l-Kummissjoni nediet il-proċeduri ta' ksur. Fil-bidu tal-2012, il-Kummissjoni baġtet ittri ta' avviz formali għan-nuqqas ta' komunikazzjoni tal-miżuri ta' traspożizzjoni lil 15-il Stat Membru. Aktar tard dik is-sena, intbaġħtu opinjonijiet immotivati lil tliet Stati Membri. Fl-Istat Membru li ttraspona d-Direttiva l-aħħar, il-legiżlazzjoni ta' implimentazzjoni daħlet fis-seħh fl-1 ta' Lulju 2013.

It-traspożizzjoni twettqet b'modi differenti. Dan huwa marbut mal-fatt li qabel ma d-Direttiva saret applikabbli, fi Stati Membri ix-xogħol temporanju kienet tirregolah il-liġi, prinċipalment f'oħrajn permezz ta' ftehmiet kollettivi, jew permezz b'taħlita tat-tnejn li huma. Xi Stati Membri ma kellhomx qafas legali applikabbli għax-xogħol temporanju, u b'hekk din il-forma ta' xogħol irregolawha b'mod speċifiku għall-ewwel darba meta ttrasponew id-Direttiva. Xi Stati Membri emendaw parti waħda mil-legiżlazzjoni, filwaqt li oħrajn biddlu bosta testi legali.

Tliet Stati Membri (*Franza, il-Lussemburgu u l-Polonja*) ikkunsidraw li d-dispożizzjonijiet nazzjonali tagħhom diġà kienu jikkonformaw mad-Direttiva u ma kinux jeħtieġu xi emenda dwar id-dhul fis-seħh.

³ L-ebda parti minn dan ir-rapport ma għandha tintiehem li tippregudika pożizzjoni li l-Kummissjoni tista' tiegħu fil-futur f'xi proċedura legali.

3. IL-KAMP TA' APPLIKAZZJONI U DEFINIZZJONIJIET (ARTIKOLI 1 U 3)

3.1. L-applikazzjoni tad-Direttiva għall-imprizi tal-utenti li mhumiex involuti f'attivitajiet ekonomiċi (Artikolu 1(2))

L-Artikolu 1(2) jiddikjara li d-Direttiva tapplika għall-imprizi pubbliċi u privati li huma aġenziji tax-xogħol temporanju jew imprizi tal-utenti involuti f'attivitajiet ekonomiċi, kemm jekk ikunu qed joperaw biex jagħmlu qligħ kif ukoll jekk le.

L-aġenziji tax-xogħol temporanju ġeneralment jissodisfaw il-kundizzjoni li jkunu involuti f'attivitajiet ekonomiċi. Madankollu, xi attivitajiet tal-imprizi tal-utenti, pereżempju, dawk imwettqa minn partijiet tas-settur pubbliku, ma jistgħux jitqiesu bħala ekonomiċi.⁴ L-Istati Membri għandhom id-dritt li jeskludu imprizi tal-utenti li mhumiex involuti f'attivitajiet ekonomiċi mill-kamp ta' applikazzjoni tad-Direttiva. Madankollu, 19-il Stat Membru qed japplikaw id-Direttiva għall-imprizi tal-utenti li mhumiex involuti f'attivitajiet ekonomiċi. *Il-Bulgarija, Ċipru, id-Danimarka, l-Irlanda, il-Lussemburgu, Malta, il-Pajjiżi l-Baxxi, ir-Rumanija u r-Renju Unit* għażlu li jeskludu tali imprizi mill-kamp ta' applikazzjoni tad-dispożizzjonijiet ta' implimentazzjoni tagħhom.

F'dan l-istadju, l-implimentazzjoni ta' din id-dispożizzjoni ma tidhirx li tohloq xi problema partikolari.

3.2. Deroga għal programmi vokazzjonali pubbliċi jew appoġġjati mill-pubbliku ta' tahrig, integrazzjoni jew tahrig mill-ġdid (Artikolu 1(3))

L-Artikolu 1(3) jippermetti lill-Istati Membri, wara konsultazzjoni mas-sħab soċjali, jeskludu mill-kamp ta' applikazzjoni tal-miżuri ta' traspożizzjoni tagħhom, ir-relazzjonijiet ta' impjeg konkluzi fi programm vokazzjonali pubbliku jew appoġġjat mill-pubbliku ta' tahrig, integrazzjoni jew tahrig mill-ġdid.

Biċċa kbira mill-Istati Membri ma jeskludux xi waħda mir-relazzjonijiet imsemmija hawn fuq mid-dispożizzjonijiet ta' implimentazzjoni nazzjonali tagħhom.

L-Awstrija, Ċipru, id-Danimarka, l-Ungerija, l-Irlanda, Malta u *l-Isvezja* ma japplikawx din l-eskluzjoni. F'*Ċipru* u *l-Irlanda*, l-għan huwa li tiġi ffaċilitata l-integrazzjoni jew l-integrazzjoni mill-ġdid ta' ċerti kategoriji ta' nies li jistgħu jiltaqgħu ma' diffikultajiet biex jerġgħu jidhlu mill-ġdid fis-suq tax-xogħol. *L-Isvezja* teskludi l-haddiema li jibbenefikaw minn appoġġ speċjali għall-impjeggi jew impjeggi protetti, iżda biss fir-rigward tal-prinċipju ta' trattament indaqs. Pereżempju, id-dispożizzjonijiet dwar l-aċċess għall-kumditajiet u l-faċilitajiet kollettivi u informazzjoni dwar postijiet vakanti fl-imprizi tal-utenti jibqgħu applikabbli għal dan il-grupp ta' impjegati.

Il-Kummissjoni ma ġietx infurmata dwar xi diffikultà speċifika fl-implimentazzjoni ta' din id-deroga jew dwar kwalunkwe kwistjoni marbuta mal-konformità tal-miżuri ta' implimentazzjoni nazzjonali b'din id-Direttiva.

⁴ F'konformità mar-regoli tat-Trattat dwar is-suq intern, is-servizzi kollha pprovduti b'rimunerazzjoni għandhom jiġu kklassifikati bħala attivitajiet ekonomiċi. F'konformità mal-Każistika tal-Qorti tal-Ġustizzja, is-servizz mhux bilfors għandu jithallas minn dawk li jkun qed jitwettqilhom, iżda għandu jkun hemm konsiderazzjoni għas-servizz inkwistjoni. L-attivitajiet li ma jitwettqux bi tpattija għal konsiderazzjoni, eż. mill-Istat jew f'ismu fil-qafas tal-missjonijiet tiegħu fil-qasam soċjali (pereżempju, korsijiet mogħtija fis-sistema edukattiva nazzjonali jew f'istituzzjoni ta' edukazzjoni għolja ffinanzjata essenzjalment mill-fondi pubbliċi) ma jikkostitwixxux attivitajiet ekonomiċi (ara d-Dokument ta' Hidma tal-Persunal tal-Kummissjoni "Gwida għall-applikazzjoni tar-regoli tal-Unjoni Ewropea dwar l-għajnuna mill-Istat, l-akkwist pubbliku u s-suq intern għas-servizzi ta' interess ekonomiku ġenerali, u b'mod partikolari għas-servizzi soċjali ta' interess ġenerali" (SEC (2010) 1545 finali tas-7.12.2010), b'mod partikolari l-punti 6.1 sa 6.3).

3.3. Definizzjonijiet (Artikoli 3(1)(a) sa (e))

L-Artikoli 3(1)(a) sa (e) jipprovdu definizzjonijiet ta' għadd ta' kuncetti ewlenin użati fid-Direttiva: "haddiem", "aġenzija tax-xogħol temporanju", "haddiem temporanju permezz ta' aġenzija", "impriza tal-utenti" u "assenjazzjoni".

Bosta Stati Membri (*Ċipru, il-Greċja, l-Ungerija, l-Irlanda, l-Italja, il-Litwanja, Malta, il-Portugall, l-Isvezja u r-Renju Unit*) ipprovdew definizzjonijiet ta' mill-anqas xi wħud mill-kuncetti fil-leġiżlazzjoni ta' traspożizzjoni tagħhom, billi użaw formulazzjoni li fil-biċċa l-kbira tal-każi tkun simili hafna għal dik użata fid-Direttiva. Dan jicċara b'mod utli l-kamp ta' applikazzjoni tal-miżuri ta' implimentazzjoni nazzjonali. Stati Membri oħrajn ma adottawx tali definizzjonijiet.

Fil-*Latvja*, il-leġiżlazzjoni ta' traspożizzjoni tiddikjara b'mod esplicitu li l-aġenzija tax-xogħol temporanju għandha titqies bħala l-impjegatur tal-haddiem temporanju permezz ta' aġenzija. Dan jipprovdi kjarifika utli f'konformità mad-definizzjonijiet fl-Artikolu 3(1), skont liema haddiem temporanju permezz ta' aġenzija għandu relazzjoni ta' xogħol ma' aġenzija tax-xogħol temporanju bil-għan li jiġi assenjat ma' impriza tal-utenti biex jaħdem b'mod temporanju bis-supervizzjoni u t-tmexxija tagħha.

4. PRINĊIPJU TA' TRATTAMENT INDAQS

4.1. Trattament indaqs fir-rigward tal-kundizzjonijiet bażiċi ta' xogħol u impjieg (Artikoli 3(1)(f), 3(2), l-ewwel subparagrafu, u 5(1))

L-Artikolu 5(1) jistabbilixxi l-prinċipju ta' trattament indaqs fl-imprizi tal-utenti. Skont dan il-prinċipju, sa mill-ewwel jum tal-assenjazzjoni tagħhom, il-haddiema permezz ta' aġenzija għandu jkollhom kundizzjonijiet bażiċi ta' xogħol u impjieg li jkunu japplikaw li kieku kienu jiġu impjegati direttament mill-kumpanija tal-utenti biex jokkupaw l-istess inkarigu. Dawn il-kundizzjonijiet ikopru l-paga, kif ukoll id-durata tal-ħin tax-xogħol, is-sahra, il-pawzi, il-perjodi ta' mistrieħ, ix-xogħol billejl, il-vaganzi u l-btajjel pubbliċi. Għandhom jiġu applikati għall-haddiema permezz ta' aġenzija sa punt li jkunu jikkostitwixxu dispożizzjonijiet ġenerali vinkolanti fis-sehħ fl-impriza tal-utenti. Il-kundizzjonijiet għandhom ukoll jikkonformaw mar-regoli fis-sehħ fl-impriza tal-utenti dwar il-protezzjoni tan-nisa tqal u l-ommijiet li jkunu qed iredgħu, il-protezzjoni tat-tfal u ż-żgħażaġh, kif ukoll it-trattament indaqs tal-irġiel u n-nisa u kwalunkwe miżuri kontra d-diskriminazzjoni⁵.

Jistgħu jiġu applikati ċerti derogi mill-prinċipju ta' trattament indaqs. Madankollu, id-Direttiva tiddefinixxi kundizzjonijiet stretti għal dawn, kif spjegat hawn taht.

Għadd ta' Stati Membri diġà applikaw il-prinċipju ta' trattament indaqs qabel ma d-Direttiva dahlet fis-sehħ. Bħalissa l-Istati Membri jirrikonoxxu dan il-prinċipju. Madankollu, 12-il Stat Membru jippermettu derogi mill-prinċipju b'ċerti kundizzjonijiet. Barra minn hekk, il-biċċa l-kbira tal-Istati Membri għażlu formulazzjoni li hija kemxejn differenti mit-termini użati fid-Direttiva, b'mod partikolari dwar it-traspożizzjoni tal-Artikolu 5(1), l-ewwel subparagrafu, li

⁵ Il-konformità mad-Direttiva tal-Kunsill 92/85/KEE tad-19 ta' Ottubru 1992 dwar l-introduzzjoni ta' miżuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed iredgħu (ĠU L 348, 28.11.1992, p. 1), id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjegi u xogħol (ĠU L 204, 26.7.2006, p. 23), id-Direttiva tal-Kunsill 2000/43/KE tad-29 ta' Ġunju 2000 li timplimenta l-prinċipju tat-trattament ugwali bejn il-persuni irrespettivament mill-orijini tar-razza jew etniċità (ĠU L 180, 19.7.2000, p. 22) u d-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjieg u fix-xogħol (ĠU L 303, 2.12.2000, p. 16) ma gietx issorveljata f'dan ir-rapport.

jiddefinixxi l-prinċipju ta' trattament indaqs, u tal-Artikolu 3(1)(f), li jistabbilixxi l-kamp ta' applikazzjoni tal-kunċett ta' "kundizzjonijiet bażiċi ta' xogħol u impjieg".

Pereżempju, fl-*Estonja*, l-implimentazzjoni tal-prinċipju ta' trattament indaqs hija bbażata fuq il-kunċett ta' "haddiem paragonabbli" fl-impriża tal-utenti. Jekk ma jkun hemm ebda haddiem paragonabbli, il-paragun għandu jsir b'referenza għall-ftehim kollettiv applikabbli. Jekk ma jkun hmm ebda ftehim kollettiv, impjegat involut fl-istess xogħol jew xogħol simili fl-istess reġjun jitqies bhala haddiem paragonabbli. Jidher li fil-*Polonja* u fir-*Renju Unit*, il-kundizzjonijiet li għandhom jiġu applikati għall-haddiema temporanji permezz ta' aġenzija huma stabbiliti wkoll b'paragun mal-haddiema paragonabbli fl-impriża tal-utenti.

Il-Kummissjoni se tissorvelja jekk fil-prattika tali referenza għal haddiem paragonabbli tiżgurax l-applikazzjoni korretta tal-prinċipju ta' trattament indaqs jew jekk twassalx għal Prattiki diskriminatorji kontra l-haddiema temporanji permezz ta' aġenzija. Jekk ikun meħtieġ, se tadotta miżuri xierqa biex tiżgura konformità shiha mad-Direttiva.

Il-Kummissjoni se tiżgura wkoll li l-kunċett ta' "kundizzjonijiet bażiċi ta' xogħol u impjieg" jiġi implimentat b'mod korrett fl-Istati Membri kollha. Dan il-kunċett ikopri l-paga kif ukoll id-durata tal-ħin tax-xogħol, is-sahra, il-pawżi, il-perjodi ta' mistrieħ, ix-xogħol billejl, il-vaganzi u l-btajjel pubbliċi. Din hija lista obbligatorja li minnha ma tista' ssir l-ebda deroga.

4.2. Derogi possibbli

4.2.1. Derogi previsti fl-Artikolu 5(2)

Skont l-Artikolu 5(2), l-Istati Membri jistgħu, wara li jikkonsultaw is-shab soċjali, jipprevedu eżenzjoni minn paga ugwali jekk il-haddiema temporanji permezz ta' aġenzija li għandhom kuntratt ta' impjieg permanenti ma' aġenzija tax-xogħol temporanju jibqgħu jithallsu fiż-żmien bejn l-assenjazzjonijiet. Il-biċċa l-kbira tal-Istati Membri ma japplikawx din id-deroga.

Madankollu, l-*Ungerija*, l-*Irlanda*, *Malta*, l-*Isvezja* u r-*Renju Unit* jipprevedu l-possibbiltà li ssir deroga mill-paga ugwali matul l-assenjazzjonijiet għall-haddiema permezz ta' aġenzija b'kuntratt ta' impjieg miftuħ li jithallsu wkoll anki bejn l-assenjazzjonijiet, jiġifieri matul perjodi li fihom ma jkunux qed jaħdmu.

Fl-*Ungerija*, skont il-Kodiċi tax-Xogħol, il-haddiema permezz ta' aġenzija li jissodisfaw dawn il-kundizzjonijiet għandhom id-dritt għal trattament indaqs fir-rigward tal-ħlas tal-pagi u benefiċċji oħra mill-184 jum ta' xogħol f'impriża tal-utenti.

Fl-*Irlanda*, l-Att tal-2012 dwar il-Protezzjoni tal-Impjegati (ix-Xogħol Temporanju) jiddikjara li l-haddiema temporanji permezz ta' aġenzija b'kuntratt ta' impjieg permanenti m'għandhomx dritt għal paga ugwali matul l-assenjazzjonijiet tagħhom, sakemm fil-perjodu bejn l-assenjazzjonijiet jithallsu tal-anqas nofs il-paga li kienu intitolati għaliha fir-rigward tal-assenjazzjoni l-aktar riċenti tagħhom, u mhux anqas mill-paga minima nazzjonali tagħhom. Qabel ma haddiem permezz ta' aġenzija jidhol f'kuntratt ta' impjieg, l-aġenzija tax-xogħol temporanju għandha tinnotifikah/a bil-miktub li mhux se jkun/tkun intitolat/a għal paga ugwali.

Dispożizzjonijiet simili japplikaw fir-*Renju Unit*, fejn ir-Regolamenti tal-2010 dwar il-Haddiema Temporanji permezz ta' Aġenzija għal eżenzjoni mid-dispożizzjonijiet ta' trattament indaqs għall-paga u l-liv imħallas fir-rigward tal-haddiema temporanji permezz ta' aġenzija li jissodisfaw il-kundizzjonijiet tal-Artikolu 5(2). F'dak iż-żmien bejn l-assenjazzjonijiet, il-haddiema temporanji permezz ta' aġenzija huma intitolati għal tal-anqas 50% tal-paga bażika li thallsu matul l-aħħar 12-il ġimgħa tal-assenjazzjoni ta' qabel u, f'kull

każ, għall-paga minima nazzjonali. Il-kuntratt ta' impjieg għandu jinkludi dikjarazzjoni li l-haddiem temporanju permezz ta' aġenzija mhux se jkun intitolat għal paga ugwali.

F'*Malta*, ir-Regolamenti tal-2010 dwar il-Haddiema Temporanzi permezz ta' Aġenzija jiddikjaraw li d-dispożizzjoni li tintroduci paga ugwali ma għandhiex tapplika għal haddiem temporanju permezz ta' aġenzija li jkollu kuntratt ta' impjieg indefinit u jithallas bejn l-assenjazzjonijiet.

F'konformità mal-legiżlazzjoni li tittrasponi d-Direttiva fl-*Isvezja*, fir-rigward tal-paga, ir-rekwiżit ta' trattament indaqs ma japplikax għall-haddiema li huma impjegati b'mod permanenti ma' aġenzija tax-xogħol temporanju u jithallsu bejn l-assenjazzjonijiet.

Għalhekk, il-ħames Stati Membri msemmija hawn fuq jagħmlu derogi mill-prinċipju ta' paga ugwali matul il-perjodi fejn il-haddiema temporanzi permezz ta' aġenzija huma assenjati mal-impriżi tal-utenti. Mingħajr preġudizzju għall-pagi minimi applikabbli, l-ebda wieħed minnhom ma adotta regoli li jillimitaw il-qies tad-deroga matul l-assenjazzjonijiet, pereżempju, billi jistabbilixxu livell minimu speċifiku ta' paga. Fir-rigward tal-perjodi bejn l-assenjazzjonijiet, *l-Ungerija, Malta* u *l-Isvezja* ma stabbilixxewx livelli minimi ta' paga li għandhom jiġu rispettati. Madankollu, f'*Malta*, il-haddiema temporanzi permezz ta' aġenzija huma intitolati għall-istess livell ta' paga matul l-assenjazzjonijiet u bejniethom.

Bħala deroga mill-prinċipju ta' trattament indaqs, l-Artikolu 5(2) għandu jiġi interpretat b'mod restrittiv. Ma jikkonċernax haddiema temporanzi permezz ta' aġenzija b'kuntratti għal terminu fiss, u jista' jiġi applikat biss għal dawk li jaħdmu b'kuntratt ta' impjieg permanenti.

Fid-dawl tal-implimentazzjoni nazzjonali tal-Artikolu 5(2), id-deroga ġgib bosta mistoqsijiet dwar l-interpretazzjoni, l-aktar dwar jekk il-livell ta' paga li għandha tingħata lill-haddiema temporanzi permezz ta' aġenzija waqt u bejn l-assenjazzjonijiet jistax ikun legalment baxx daqs il-paga minima applikabbli, jekk ikun hemm, filwaqt li l-pagi minimi mhumiex soġġetti għal xi limitu aktar baxx. Iridu jitqiesu wkoll il-miżuri maħsuba biex jevitaw l-użu hażin tad-deroga.

Dawn il-mistoqsijiet għandhom jiġu eżaminati fid-dettall fil-laqgħat futuri tal-Grupp ta' Esperti dwar it-traspożizzjoni tad-Direttiva. Ikun xi jkun il-każ, il-Kummissjoni se tadotta l-miżuri xierqa biex tiżgura li kull Stat Membru jkun konformi għalkollox mad-Direttiva.

4.2.2. Deroga prevista fl-Artikolu 5(3)

Skont l-Artikolu 5(3), l-Istati Membri jistgħu, wara konsultazzjoni mal-partijiet soċjali, jippermettulhom jikkonkludu jew iżommu ftehmiet kollettivi dwar il-kundizzjonijiet ta' xogħol u impjieg ta' haddiema temporanzi permezz ta' aġenzija li jidderogaw mill-prinċipju ta' trattament indaqs, sakemm tiġi rispettata l-protezzjoni globali ta' haddiema temporanzi permezz ta' aġenzija. L-Artikolu 5(3) għandu jinqara fid-dawl tal-Artikolu 2(2) tad-Direttiva 91/383/KEE⁶ dwar is-saħħa u s-sigurtà fix-xogħol tal-haddiema li għandhom relazzjoni ta' impjieg b'dewmien fiss jew ta' impjieg temporanju. Skont din id-dispożizzjoni, trattament differenti ta' haddiem li għandu relazzjoni ta' impjieg temporanju ma' negozju ta' impjieg temporanju mhuwiex iġġustifikat fir-rigward tal-kundizzjonijiet ta' xogħol fir-rigward tal-protezzjoni tas-saħħa u s-sigurtà fuq ix-xogħol.

Il-biċċa l-kbira tal-Istati Membri għażlu li ma japplikawx id-deroga tal-Artikolu 5(3). Madankollu, din id-dispożizzjoni tipprevedi għal grad ta' flessibilità u tqis il-fatt li f'ċerti Stati

⁶ Id-Direttiva tal-Kunsill 91/383/KEE tal-25 ta' Ġunju 1991 li tissupplementa l-miżuri biex jinkoraġġixxu t-titjib fis-sigurtà u s-saħħa fix-xogħol tal-haddiema li għandhom relazzjoni ta' impjieg b'dewmien fiss jew ta' impjieg temporanju, ĠU L 206, 29.7.1991, p. 19.

Membri, ix-xogħol temporanju kien tradizzjonalment irregolat l-aktar permezz ta' ftehmiet kollettivi. Għaxar Stati Membri (*l-Awstrija, il-Bulgarija, id-Danimarka, il-Finlandja, il-Ġermanja, l-Ungerija, l-Irlanda, l-Italja, il-Pajjiżi l-Baxxi u l-Isvezja*) adottaw dispożizzjonijiet li jippermettu ftehmiet kollettivi li jiddevjaw mit-trattament indaqs tal-ħaddiema temporanji permezz ta' aġenzija. L-*Awstrija, l-Irlanda u l-Isvezja* għamlu referenza għall-ħtieġa li dawn il-ftehmiet kollettivi jiġu bbilanċjati b'mod xieraq biex jiġi żgurat li ma jippreġudikawx il-protezzjoni globali tal-ħaddiema temporanji permezz ta' aġenzija.

Fil-preżent, il-Kummissjoni ma ġietx infurmata dwar xi problema partikolari fl-implimentazzjoni ta' din id-dispożizzjoni. Se tissorvelja l-konformità mal-"protezzjoni globali tal-ħaddiema temporanji permezz ta' aġenzija" fil-każijiet kollha, speċjalment jekk id-dispożizzjonijiet ta' implimentazzjoni nazzjonali ma jaġmlux referenza għal dan il-kunċett.

4.2.3. Deroga prevista fl-Artikolu 5(4)

Skont l-Artikolu 5(4), l-Istati Membri li m'għandhomx sistema biex il-ftehmiet kollettivi jiġu ddikjarati applikabbli b'mod universali jew m'għandhomx sistema biex jiġu estenzi d-dispożizzjonijiet tagħhom għall-impriżi simili kollha f'ċertu settur jew zona ġeografika jistgħu, abbażi ta' ftehim konkluz mis-šhab soċjali nazzjonali, jidderogaw mit-trattament indaqs fir-rigward tal-kundizzjonijiet bażiċi ta' xogħol u impjieg tal-ħaddiema temporanji permezz ta' aġenzija, sakemm ikollhom livell xieraq ta' protezzjoni. Dan jista' jinkludi perjodu ta' kwalifika għal trattament indaqs.

Ir-Renju Unit u Malta biss irrikorrew għall-Artikolu 5(4). *Fir-Renju Unit*, il-ħaddiema temporanji permezz ta' aġenzija għandhom dritt għal trattament indaqs fl-impriża tal-utenti ladarba jkun lestew perjodu ta' kwalifika ta' 12-il ġimgha fl-istess impjieg mal-istess impjegatur. F'*Malta*, il-prinċipju ta' trattament indaqs, sakemm ikun relatat mal-paga, ma japplikax għall-ewwel erba' ġimghat ta' assenjazzjoni jekk dik l-assenjazzjoni ddum 14-il ġimgha jew aktar.

L-Istati Membri li japplikaw l-Artikolu 5(4) għandhom jispeċifikaw jekk l-iskemi ta' sigurtà soċjali tax-xogħol, inklużi l-pensjoni, il-ħlas għall-mard jew l-iskemi ta' parteċipazzjoni finanzjarja, huma inklużi fil-kundizzjonijiet bażiċi ta' xogħol u impjieg. *Ir-Renju Unit u Malta* effettivament jeskludu dawn l-iskemi mill-kundizzjonijiet bażiċi ta' xogħol u impjieg li l-ħaddiema tal-aġenzija għandhom dritt għalihom.

Barra minn hekk, l-Artikolu 5(5) jitlob lill-Istati Membri jiehdu miżuri xierqa biex jevitaw l-użu ħażin fl-applikazzjoni tal-Artikolu 5 u, b'mod partikolari, l-assenjazzjonijiet suċċessivi mfassla biex jevitaw id-dispożizzjonijiet tad-Direttiva. Ir-riskju li jiġu evitati l-prinċipji ta' trattament indaqs u pagi ugwali huwa partikolarment għoli jekk il-prinċipji ma jiġux applikati sa mill-ewwel jum tal-assenjazzjonijiet tal-ħaddiema temporanji permezz ta' aġenzija, iżda biss wara perjodu ta' kwalifika.

Ir-Renju Unit adotta miżuri ddetalġati biex jevita l-użu ħażin tal-legiżlazzjoni tiegħu, fost l-oħrajn billi jiddikjara li f'każ ta' waqfien ta' mhux aktar minn sitt ġimghat f'assenjazzjoni, l-perjodu ta' "kwalifika" ma jergax jibda mill-bidu. F'*Malta*, jekk ħaddiem temporanju permezz ta' aġenzija li ma jkunx thallas paga ugwali matul l-ewwel erba' ġimghat tal-assenjazzjoni tiegħu/tagħha jiġi/tiġi sussegwentement sostitwit/a, il-ħaddiem temporanju permezz ta' aġenzija assenjat bhala sostitut se jibbenefika minn trattament indaqs mill-ewwel jum tal-assenjazzjoni tiegħu.

5. REVIŻJONI TAR-RESTRIZZJONIJIET U L-PROJBIZZJONIJIET FUQ L-UŻU TA' XOGĦOL TEMPORANJU (ARTIKOLU 4)

5.1. Għan tal-Artikolu 4

L-Artikolu 4 jiddikjara li l-projbizzjonijiet jew ir-restrizzjonijiet fuq l-użu ta' xogħol temporanju għandhom jiġu ġġustifikati biss fuq raġunijiet ta' interess ġenerali relatati b'mod partikolari ma':

- il-protezzjoni ta' haddiema temporanji permezz ta' aġenzija;
- ir-rekwiziti ta' saħħa u sigurtà fuq ix-xogħol;
- il-ħtieġa li jiġi żgurat li s-suq tax-xogħol jaħdem sew;
- il-ħtieġa li jiġi żgurat li jiġu evitati l-abbużi.

L-Istati Membri kellhom l-obbligu, wara li kkonsultaw mas-shab soċjali, li jirrevedu dawn il-projbizzjonijiet u r-restrizzjonijiet biex jivverifikaw jekk kinux iġġustifikati fuq raġunijiet ta' interess ġenerali u li jinformat lill-Kummissjoni dwar ir-riżultati ta' din ir-reviżjoni sa tmiem il-perjodu ta' traspożizzjoni (5 ta' Dicembru 2011). Il-projbizzjonijiet u r-restrizzjonijiet stabbiliti mill-ftehimiet kollettivi, jistgħu jiġu riveduti mis-shab soċjali li kienu nnegożjaw il-ftehim.

Fir-rigward tal-kamp ta' applikazzjoni tar-reviżjoni, kif indikat fir-Rapport tal-2011 tas-servizzi tal-Kummissjoni dwar ix-xogħol tal-Grupp ta' Esperti dwar it-traspożizzjoni tad-Direttiva dwar ix-xogħol temporanju, dan għandu jkopri kwalunkwe miżura, pereżempju, miżuri stabbiliti mil-legiżlazzjoni, ir-regolamenti jew d-dispożizzjonijiet amministrattivi, applikati fl-Istati Membri u li għandhom l-għan li jimponu limitazzjonijiet fuq ix-xogħol temporanju jew iħallu dan l-effett.

Barra minn hekk, l-Artikolu 4(4) jagħmilha ċara li d-dispożizzjonijiet tal-Artikolu 4 huma mingħajr preġudizzju għar-rekwiziti nazzjonali fir-rigward tar-reġistrazzjoni, il-liċenzjar, iċ-ċertifikazzjoni, il-garanziji finanzjarji jew is-sorveljanza tal-aġenziji tax-xogħol temporanju. Għaldaqstant, ir-rekwiziti li jaqgħu f'waħda minn dawn il-kategoriji, li għandhom x'jaqsmu mal-aċċess għas-suq u t-twettiq tal-attivitajiet tal-aġenziji tax-xogħol temporanju, jibqgħu ma jagħmlux parti mill-kamp ta' applikazzjoni tal-obbligu li jiġu riveduti r-restrizzjonijiet u l-projbizzjonijiet.

Għalhekk, l-Artikolu 4 inaqas il-kamp ta' applikazzjoni tal-ġustifikazzjonijiet li jistgħu jirrikorru għalihom l-Istati Membri biex jillimitaw l-użu ta' xogħol temporanju. L-Artikolu 4(1) huwa vinkolanti għall-Istati Membri kollha. Huwa f'idejn l-Istat Membru li jiddeċiedu fil-kuntest nazzjonali tiegħu dwar il-metodu li għandu jintuża biex tiġi implimentata din id-dispożizzjoni. M'hemm ebda limitu ta' żmien għall-implimentazzjoni tal-Artikolu 4(1). L-Artikolu 4 jobbliga lill-Istati Membri jwettqu revizjoni tal-projbizzjonijiet u r-restrizzjonijiet fuq l-użu tax-xogħol temporanju, biex jinfurmaw lill-Kummissjoni dwar ir-riżultati tar-reviżjoni, u biex jipprovdu ġustifikazzjonijiet għall-projbizzjonijiet u r-restrizzjonijiet fuq raġunijiet ta' interess ġenerali.

5.2. Riżultati tar-reviżjoni mill-Istati Membri

L-Istati Membri kollha infurmaw lill-Kummissjoni dwar il-pożizzjoni tagħhom fir-rigward tar-reviżjoni tar-restrizzjonijiet u l-projbizzjonijiet fuq l-użu tax-xogħol temporanju.

Erbgħa u għoxrin Stat Membru rrapportaw dwar ir-riżultati tar-reviżjoni li wettqu. Erba' Stati Membri (*l-Irlanda, il-Lussemburgu, Malta u r-Renju Unit*) iddikjaraw li ma kienet fis-seħħ l-ebda restrizzjoni jew projbizzjoni. Għalhekk, ma saret l-ebda revizjoni f'dawn l-Istati Membri.

Fil-kazijiet tal-*Irlanda, Malta* u *r-Renju Unit*, l-eżaminazzjoni tal-Kummissjoni ma identifikat ebda restrizzjoni jew projbizzjoni speċifika li tagħmilha neċessarja għal dawn l-Istati Membri li jwettqu revizjoni xierqa tad-dispożizzjonijiet ikkonċernati. Fir-rigward tal-*Lussemburgu*, il-Kummissjoni identifikat restrizzjonijiet fil-leġiżlazzjoni nazzjonali applikabbli, pereżempju, fir-rigward tad-durata tal-assenjazzjonijiet jew l-eżistenza ta' lista ta' raġunijiet permissibbli għall-użu tax-xogħol temporanju. Għalhekk, il-projbizzjonijiet u r-restrizzjonijiet fis-seħħ fil-*Lussemburgu* għandhom jiġu riveduti wara konsultazzjoni mas-sħab soċjali skont l-Artikolu 4(2) tad-Direttiva.

Ir-rapporti dwar ir-riżultati tar-reviżjoni tar-restrizzjonijiet u l-projbizzjonijiet ipprovduti mill-24 Stat Membru kienu differenti ħafna f'termini ta' format u tul. Fil-biċċa l-kbira tal-każi, dawn kienu kkumpliementati minn informazzjoni speċifika, aktar preċiża, ipprovduta fuq talba mill-Kummissjoni.

Din id-diversità hija attribwita b'mod parzjali għall-varjetà ta' sitwazzjonijiet li wiehed jiltaqa' magħhom fl-Istati Membri. Minkejja li b'mod globali x-xogħol temporanju jammonta biss għal parti żgħira ta' haddiema impjegati, dan huwa ħafna aktar mifruq f'xi pajjiżi milli f'oħrajn. F'xi Stati Membri, ġie adottat qafas legali nazzjonali għax-xogħol temporanju fis-sittinijiet (*il-Pajjiżi l-Baxxi*) jew is-sebghinijiet (*Franza, il-Ġermanja, ir-Renju Unit*). F'għadd ta' oħrajn, ġie rregolat ħafna aktar reċentement, f'xi kazijiet fil-kuntest tat-traspożizzjoni tad-Direttiva biss. Barra minn hekk, minkejja li l-għadd ta' haddiema tal-aġenzija huwa relattivament modest, ma nistgħux niċċdu l-importanza ta' din il-flessibbiltà tax-xogħol fil-funzjonament tas-swieq tax-xogħol nazzjonali. L-Istati Membri għamlu għażliet speċifiċi f'termini ta' politika dwar l-impjegati, pereżempju, billi jiffavorixxu l-flessibbiltà tas-suq tax-xogħol għal gradi varjabbli. Tali għażliet għandhom influwenza fuq ir-rwol u l-post tax-xogħol temporanju fis-swieq tax-xogħol rispettivi tagħhom.

Hames Stati Membri (*id-Danimarka, l-Estonja, il-Latvja, il-Litwanja* u *s-Slovakkja*), fir-rapport tagħhom dwar ir-riżultati ddikjaraw li ma japplikaw ebda projbizzjoni jew restrizzjoni fuq l-użu tax-xogħol tal-aġenzija.

Barra minn hekk, bosta Stati Membri għarrfu wkoll lill-Kummissjoni bid-dispożizzjonijiet nazzjonali tal-Artikolu 4(4) tad-Direttiva u li għandhom x'jaqsmu eż. mar-registrazzjoni u l-garanziji finanzjarji tal-aġenziji tax-xogħol temporanju. Ma jeżisti l-ebda obbligu ta' revizjoni fir-rigward ta' dawn id-dispożizzjonijiet.

5.2.1. Ġustifikazzjoni tal-projbizzjonijiet u restrizzjonijiet minhabba interess ġenerali

Il-projbizzjonijiet u r-restrizzjonijiet applikati mill-Istati Membri fuq l-użu tax-xogħol temporanju jistgħu jiġu ġġustifikati biss għal raġunijiet ta' interess ġenerali, kif indikat fil-punt 5.1. Billi jagħmlu referenza għar-"raġunijiet ta' interess ġenerali li huma relatati mal-protezzjoni tal-haddiema temporanji ta' aġenzija, ir-reqwiziti tas-saħħa u s-sigurtà fuq ix-xogħol jew il-htieġa li jiġi żgurat li s-suq tax-xogħol jaħdem sew u li ma jkunx hemm abbużi", l-Artikolu 4(1) tad-Direttiva jipprevedi lista indikattiva, mhux eżawrjenti tar-raġunijiet li jistgħu jiġġustifikaw il-projbizzjonijiet u r-restrizzjonijiet.

L-Istati Membri kellhom id-dmir li jinfurmaw lill-Kummissjoni dwar il-ġustifikazzjoni għall-projbizzjonijiet u r-restrizzjonijiet li japplikaw sa tmiem il-perjodu ta' traspożizzjoni. Dawn elenkaw għadd ta' projbizzjonijiet u restrizzjonijiet u, fil-biċċa l-kbira tal-każi, iċċitaw raġuni

waħda jew aktar ta' interess ġenerali li huma enumerati fl-Artikolu 4(1) bħala ġustifikazzjoni. Jekk ikkunsidraw li l-istess ġustifikazzjoni tista' tapplika għal bosta miżuri restrittivi, dawn ipprovdew ġustifikazzjoni komuni għal projbizzjonijiet jew restrizzjonijiet differenti.

Fuq kollox u bi ftit eċċezzjonijiet, l-Istati Membri pprovdew biss ġustifikazzjonijiet ġenerali ħafna għad-dispożizzjonijiet restrittivi fis-seħh, anki meta l-Kummissjoni talbet informazzjoni komplementari fuq ir-raġunijiet għaliex l-awtoritajiet nazzjonali kkunsidraw li l-projbizzjonijiet u r-restrizzjonijiet li jibqgħu applikabbli kienu ġġustifikati fuq raġunijiet ta' interess ġenerali.

L-Istati Membri għamlu referenza b'mod partikolari għall-ġustifikazzjonijiet elenkati fl-Artikolu 4(1) tad-Direttiva:

- Għadd ta' Stati Membri (b'mod partikolari *l-Belġju, il-Bulgarija, il-Kroazja, ir-Repubblika Ċeka, Franza, il-Ġermanja, il-Greċja, l-Ungerija, l-Italja, il-Polonja, il-Portugall, is-Slovenja*) għamlu referenza għall-"protezzjoni tal-ħaddiema temporanji permezz ta' aġenzija" biex jispjegaw u jipprovdew ġustifikazzjoni għal ċerti projbizzjonijiet jew restrizzjonijiet fis-seħh.

Pereżempju, din hija waħda mill-ġustifikazzjonijiet li ntużaw fir-rigward tar-restrizzjonijiet applikabbli fl-industrija tal-kostruzzjoni fil-*Ġermanja, il-Polonja* qalet li l-limitazzjoni tal-perjodu li matulu ħaddiem permezz ta' aġenzija jista' jaħdem f'impriza tal-utenti unika hija relatata man-natura temporanja tal-kompiti li l-ħaddiema temporanji tal-aġenzija jistgħu jwettqu u tikkontribwixxi għall-protezzjoni tagħhom.

- Ir-"rekwiżiti tas-saħħa u s-sigurtà fuq ix-xogħol" kienu ċċitati minn għadd ta' Stati Membri (b'mod partikolari *l-Belġju, il-Bulgarija, ir-Repubblika Ċeka, Franza, il-Greċja, l-Ungerija, l-Italja, il-Polonja, il-Portugall, is-Slovenja* u *Spanja*) biex jiġġustifikaw restrizzjonijiet fl-użu tal-ħaddiema permezz ta' aġenzija biex iwettqu kompiti li jinvolvu riskji speċjali għas-saħħa u s-sigurtà tal-ħaddiema jew probizzjoni diretta. Ċerti Stati Membri rrikorrew għal din il-ġustifikazzjoni flimkien ma' ġustifikazzjonijiet oħra elenkati fl-Artikolu 4(1), b'mod partikolari l-protezzjoni tal-ħaddiema temporanji tal-aġenzija (*il-Kroazja, il-Portugall, is-Slovenja*).

Fis-Slovenja, fejn ftehim kollettiv bejn il-fergħat jista' jipprojbixxi l-użu ta' ħaddiema temporanji permezz ta' aġenzija, il-possibbiltà li tiġi prevista tali projbizzjoni giet ristretta għal każijiet fejn l-għan tal-projbizzjoni huwa li jiġgarantixxi aktar protezzjoni għall-ħaddiema jew għas-saħħa u s-sigurtà tal-ħaddiema.

L-Artikolu 4(1) għandu jinqara fid-dawl tal-Artikolu 5(1) tad-Direttiva 91/383/KEE dwar is-saħħa u s-sigurtà fix-xogħol tal-ħaddiema li għandhom relazzjoni ta' impjieg b'dewmien fiss jew ta' impjieg temporanju. Skont dan, l-Istati Membri għandhom l-għazla li jipprojbixxu l-ħaddiema permezz ta' aġenzija "milli jintużaw għal ċertu xogħol (...) li jkun partikolarment perikoluż għas-saħħa u s-sigurtà tagħhom, u b'mod partikolari għal ċertu xogħol li jeħtieġ sorveljanza medika speċjali (...)". Fin-nuqqas ta' xi definizzjoni fil-liġi tal-UE tal-kunċett ta' xogħol li huwa partikolarment perikoluż għas-saħħa u s-sigurtà tal-ħaddiema, l-Istati Membri huma kompetenti biex jidentifikaw l-attivitajiet ikkonċernati, fil-kontroll tal-Qorti tal-Ġustizzja.

- Bosta Stati Membri (b'mod partikolari *l-Belġju, il-Bulgarija, ir-Repubblika Ċeka, Franza, l-Italja, il-Polonja, il-Portugall, ir-Rumanija u l-Isvezja*) għamlu referenza għall-"ħtieġa li jiġi żgurati li s-suq tax-xogħol jaħdem tajjeb" biex jiġġustifikaw miżuri restrittivi, bħal lista limitattiva ta' raġunijiet għall-użu tal-ħaddiema permezz ta' aġenzija (*Franza, l-Italja, il-Polonja*), limitazzjonijiet fuq in-numru jew il-proporzjon ta' ħaddiema permezz ta' aġenzija li jistgħu jintużaw f'impriza tal-utenti (*il-Belġju, l-*

Italja), jew l-obbligu għall-impjegatur li jinnegozja ma' organizzazzjoni ta' haddiema qabel juża l-haddiema permezz ta' aġenzija (*l-Isvezja*).

- Bosta Stati Membri (*il-Belġju, il-Bulgarija, ir-Repubblika Ċeka, il-Ġermanja, il-Greċja, l-Italja, il-Polonja, l-Isvezja*) iġġustifikaw ċerti projbizzjonijiet jew restrizzjonijiet fuq l-użu tax-xogħol tal-aġenzija bil-"htieġa li jiżguraw li ma jkunx hemm abbużi". Din il-ġustifikazzjoni ntuzat fir-rigward ta' miżuri differenti bħal restrizzjonijiet fuq in-natura tal-kompiti li jistgħu jiġu assenjati lill-haddiema permezz ta' aġenzija (*l-Italja, il-Polonja*), il-possibbiltà għall-ftehmiet kollettivi nazzjonali li jstabilixxu limiti kwantitattivi fuq l-użu ta' kuntratti għal żmien twil għax-xogħol tal-aġenzija (*l-Italja*), jew il-htieġa, f'ċerti kazijiet għall-impriza tal-utenti li tikseb il-kunsens tad-delegazzjoni tal-unjoni tagħha qabel ma tuża l-haddiema temporanji tal-aġenzija (*il-Belġju*).

Il-"htieġa li jiġi żgurat li ma jkunx hemm abbużi" xi drabi giet iċċitata flimkien ma' ġustifikazzjonijiet oħra mfassla mill-Artikolu 4(1) tad-Direttiva, b'mod partikolari l-htieġa li jiġi żgurat li s-suq tax-xogħol jahdem sew (*l-Italja, il-Polonja, l-Isvezja*).

Il-ġustifikazzjonijiet li ġejjin intużaw ukoll minn xi Stati Membri fir-rigward tal-projbizzjonijiet u r-restrizzjonijiet fis-sehħ:

- Fost l-Istati Membri li japplikaw projbizzjoni fuq l-użu tal-haddiema temporanji tal-aġenzija biex jissostitwixxu l-haddiema li jeżerċitaw id-drittijiet tagħhom li jistrajkaw (*l-Awstrija, il-Belġju, il-Bulgarija, il-Kroazja, Franza, il-Greċja, l-Ungerija, l-Italja, il-Polonja, is-Slovenja, Spanja*), erbgħa (*il-Belġju, il-Greċja, l-Ungerija u l-Italja*) għamlu referenza b'mod esplicitu għall-protezzjoni tad-dritt ta' strajk. Bosta Stati Membri ċċitaw il-premessa 20 tad-Direttiva, skont liema d-dispożizzjonijiet dwar ir-restrizzjonijiet jew il-projbizzjonijiet fuq ix-xogħol temporanju huma mingħajr preġudizzju għal-leġiżlazzjoni nazzjonali dwar il-prattiki li jipprojbixxu lill-haddiema fuq strajk milli jiġu sostitwiti minn haddiema temporanji permezz ta' aġenzija.
- Bosta Stati Membri (*il-Belġju, Franza, il-Greċja, il-Polonja*) spjegaw bosta miżuri restrittivi bil-htieġa li jharsu l-impjegati permanenti u li jevitaw sitwazzjoni fejn il-pożizzjonijiet permanenti jistgħu jintlew minn haddiema impjegati fuq bazi temporanja. B'mod partikolari, dawn użaw din il-ġustifikazzjoni biex jillimitaw id-durata tal-assenjazzjonijiet u biex jispjegaw l-eżistenza ta' lista ta' raġunijiet permissibbli għall-użu ta' xogħol temporanju bħal, pereżempju, is-sostituzzjoni ta' haddiem assenti, zieda temporanja fil-volum ta' xogħol, jew it-twettiq ta' kompiti eċċezzjonali jew staġjonali.
- *L-Awstrija* għamlet referenza għall-protezzjoni tal-hajja u s-saħħa tal-bniedem biex tiġġustifika l-applikazzjoni tal-kwoti li jillimitaw il-proporzjon ta' haddiema temporanji tal-aġenzija li jistgħu jintużaw f'impriza tal-utenti għal ċerti professjonijiet fis-settur tas-saħħa sa 10% jew 15%.

Fil-kuntest tar-reviżjoni tagħhom tar-restrizzjonijiet u l-projbizzjonijiet milli jintuza x-xogħol temporanju permezz ta' aġenzija, l-Istati Membri setgħu qiesu li jnehħu ċerti projbizzjonijiet u restrizzjonijiet li kienu originarjament ġustifikati mix-xewqa li jiġu protetti l-haddiema temporanji permezz ta' aġenzija. Pereżempju, *ir-Rumanija*, fejn kienet fis-sehħ lista limitattiva ta' raġunijiet għall-użu ta' xogħol temporanju, issa tagħmilha possibbli li wiehed jirrikorri għal din il-forma ta' xogħol "għat-twettiq ta' kompiti speċifiċi temporanji". Fl-*Iżvezja* tnehħiet il-projbizzjoni milli jkun assenjat haddiem temporanju permezz ta' aġenzija lill-impjegatur li kellu qabel fl-ewwel sitt sitt wara li jintemm il-kuntratt tal-impjeg, u dan b'effett mill-

1 ta' Jannar 2013. Fil-*Belġju* jista' jithalla jsir rikors għal ħaddiema temporanji permezz ta' aġenzija iżda skont ċertu kundizzjonijiet għal finijiet ta' integrazzjoni, jiġifieri bil-ħsieb li għal ingaġġ dirett possibbli tal-ħaddiema permezz tal-impriza tal-utenti.

Għalkemm jaf tnehhew f'it restrizzjonijiet u projbizzjonijiet milli jintuza x-xogħol temporanju permezz ta' aġenzija, ir-reviżjoni għadha ma ħolqotx bidliet kbar fil-qies tal-miżuri restrittivi li japplikaw l-Istati Membri. Madankollu, f'għadd ta' Stati Membri, il-projbizzjonijiet u r-restrizzjonijiet u l-għustifikazzjoni tagħhom, jibqgħu jiġu diskussi, anki mas-shab soċjali, bil-ħsieb li jaf isir ilhom xi aġġustamenti kumplimentari. Għaldaqstant f'bosta Stati Membri (bhall-*Belġju*, il-*Greċja* u l-*Pajjiżi l-Baxxi*) ir-reviżjoni tar-restrizzjonijiet u l-projbizzjonijiet għadha ma tlestietx.

Madankollu, billi tiddikjara li l-projbizzjonijiet jew ir-restrizzjonijiet huma għustifikati biss fuq raġunijiet ta' interess ġenerali, l-Artikolu 4(1) jawtorizza lill-Istati Membri biex ikomplu japplikaw għadd ta' projbizzjonijiet jew restrizzjonijiet li huma bbażati fuq tali raġunijiet. Fil-fehma tal-Kummissjoni, sal-punt li dawn il-miżuri ristrettivi huma r-riżultat ta' għażliet ta' politika bbażati fuq raġunijiet leġittimi u huma proporzjonati għall-għan tagħhom, jidhru li huma għustifikati fuq raġunijiet ta' interess ġenerali, mingħajr preġudizzju għal eżaminazzjoni aktar iddettaljata ta' dawn il-projbizzjonijiet u r-restrizzjonijiet fuq bażi ta' każ b'każ.

Il-protezzjoni tal-ħaddiema temporanji permezz ta' aġenzija, ir-rekwiżiti ta' saħħa u sigurtà fuq ix-xogħol, il-ħtieġa li jiġi żgurat li s-suq tax-xogħol jaħdem sew u li jiġu evitati l-abbużi, tista' tiġġustifika ċerti projbizzjonijiet jew restrizzjonijiet fuq l-użu tax-xogħol temporanju. Raġunijiet oħra ta' interess ġenerali jistgħu jiġġustifikaw ukoll miżuri restrittivi sakemm ikunu leġittimi u proporzjonati għall-oġettiv tagħhom. Sakemm jikkonformaw mad-Direttiva dwar ix-xogħol temporanju u leġiżlazzjoni u prinċipji oħra applikabbli tal-UE, bħal-libertà li jiġu pprovduti servizzi, il-libertà ta' stabbiliment u l-leġiżlazzjoni dwar in-nondiskriminazzjoni, l-Istati Membri jistgħu jirregolaw tipi differenti ta' impjiegi, inkluż xogħol temporanju, u jiżguraw il-funzjonament xieraq tas-suq skont l-għażliet ta' politika tagħhom stess.

Il-projbizzjonijiet u r-restrizzjonijiet li jammontaw għad-diskriminazzjoni kontra l-ħaddiema temporanji tal-aġenzija ma jistgħux jitqiesu bħala ġustifikati fuq raġunijiet ta' interess ġenerali. Pereżempju, projbizzjoni fuq l-impjegar ta' persuni b'diżabbiltà bħala ħaddiema temporanji permezz tal-aġenzija ma tistax tiġi għustifikata, la mill-ħtieġa li jiġi żgurat li s-suq tax-xogħol jaħdem sew, u lanqas mill-protezzjoni ta' dawk il-persuni jew ir-rekwiżiti ta' saħħa u sigurtà fuq ix-xogħol.

5.2.2. Konsultazzjoni mas-shab soċjali

Kif intqal fil-punt 5.1, l-Istati Membri kellhom id-dmir li jikkonsultaw mas-shab soċjali qabel jirvedu l-projbizzjonijiet u r-restrizzjonijiet. Barra minn hekk, fejn huma stabbiliti projbizzjonijiet u restrizzjonijiet mill-ftehimiet kollettivi, is-shab soċjali li kienu nnegożjaw il-ftehim setgħu jwettqu r-reviżjoni.

L-Istati Membri li rrevedew il-projbizzjonijiet u r-restrizzjonijiet fis-seħħ involvew is-shab soċjali b'bosta modi, billi jirriflettu d-diversità tas-swieq tax-xogħol u r-relazzjonijiet industrijali madwar l-UE kollha.

Dawn jistgħu jiġu miġbura fi tliet kategoriji ewlenin:

- L-Istati Membri fejn is-shab soċjali kienu kkonsultati fil-qafas tar-reviżjoni tal-projbizzjonijiet u r-restrizzjonijiet (*il-Belġju*, *il-Kroazja*, *Franza*, *il-Ġermanja*, *il-Greċja*, *l-Ungerija*, *l-Italja*, *il-Polonja* u *l-Portugall*); xi wħud minnhom, b'mod

varjabbli, ipprovdew lill-Kummissjoni bil-fehmiet tas-shab soċjali (*il-Belġju, il-Greċja, il-Polonja u l-Portugall*);

- L-Istati Membri fejn ir-revizjoni twettqet fil-biċċa l-kbira tagħha mis-shab soċjali stess, minhabba li l-parti l-kbira tal-projbizzjonijiet u r-restrizzjonijiet huma stabbiliti minn ftehimiet kollettivi (*id-Danimarka, il-Finlandja, il-Pajjiżi l-Baxxi u l-Isvezja*); il-Finlandja u l-Isvezja infurmaw lill-Kummissjoni dwar il-fehmiet tas-shab soċjali;
- L-Istati Membri fejn is-shab soċjali kienu kkonsultati fil-kuntest tal-adozzjoni tal-miżuri ta' traspożizzjoni nazzjonali (*l-Awstrija, il-Bulgarija, Ċipru, ir-Repubblika Ċeka, l-Estonja, il-Latvja, il-Litwanja, ir-Rumanija, is-Slovenja u Spanja*).

Ġeneralment, il-mod li bih is-shab soċjali kienu involuti fir-revizjoni jidher li jirrifletti l-varjazzjonijiet fil-post fejn jinsabu u r-rwol fl-UE kollha. Fejn il-Kummissjoni kienet infurmata dwar il-pożizzjonijiet is-shab soċjali, huwa ċar li seta' jingħata aktar piż lil dawk il-pożizzjonijiet. Madankollu jidher li għajr għal-*Lussemburgu*, il-konsultazzjoni tas-shab soċjali saret f'konformità mal-Artikolu 4(2).

6. AĊĊESS GĦALL-IMPJIEGI, IL-FACILITAJIET KOLLETTIVI U T-TAHRIG VOKAZZJONALI — RAPPREŻENTAZZJONI TAT-TAHRIG VOKAZZJONALI — INFORMAZZJONI TAR-RAPPREŻENTAZZJONJIET TAL-HADDIEMA (ARTIKOLI 6, 7 U 8)

6.1. Aċċess għall-impjiegi, il-facilitajiet kollettivi u t-tahriġ vokazzjonali (Artikolu 6)

L-Artikolu 6 itejjeb l-aċċess għall-haddiema temporanji tal-aġenzija għall-impjiegi permanenti, il-facilitajiet kollettivi u t-tahriġ vokazzjonali. Jipprevedi b'mod partikolari l-informazzjoni tal-haddiema permezz ta' aġenzija dwar postijiet vakanti fl-impriza tal-utenti (Artikolu 6(1)). Tiżgura wkoll li l-haddiema tal-aġenzija jkunu intitolati għal aċċess ugwali għall-kumditajiet u l-facilitajiet kollettivi fl-imprizi tal-utenti, b'mod partikolari l-canteens, il-facilitajiet għall-kura tat-tfal u s-servizzi ta' trasport, sakemm differenza fil-kura tkun iġġustifikata minn raġunijiet oġġettivi (Artikolu 6(4)). Titlob lill-Istati Membri jew lis-shab soċjali jtejbu l-aċċess tal-haddiema permezz ta' aġenzija għat-tahriġ fl-aġenziji tax-xogħol temporanju u fl-imprizi tal-utenti (Artikolu 6(5)).

L-Artikolu 6(1) gie ttrasportat kważi litteralment minn għadd ta' Stati Membri. F'dan l-istadju, ma jidherx li johloq xi problema partikolari.

Fir-rigward tal-Artikolu 6(4), 14-il pajjiż (*l-Awstrija, il-Belġju, Ċipru, id-Danimarka, il-Finlandja, il-Ġermanja, il-Greċja, l-Irlanda, il-Latvja, il-Litwanja, Malta, l-Olanda, l-Isvezja u r-Renju Unit*) jiġifieri nofs l-Istati Membri, qalu li għamlu użu mill-possibbiltà li jidderogaw minn aċċess ugwali għall-kumditajiet u l-facilitajiet kollettivi fl-impriza tal-utenti tagħhom jekk id-differenza fit-trattament tkun iġġustifikata minn raġunijiet oġġettivi. Fil-biċċa l-kbira tal-kazi, il-formulazzjoni użata fil-miżuri nazzjonali hija kważi l-istess bħat-test tad-Direttiva. Il-Kummissjoni tenfasizza li d-differenzi fit-trattament meta l-haddiema temporanji tal-aġenzija jibbenefikaw minn kundizzjonijiet anqas favorevoli mill-haddiema utenti, għandhom jibqgħu eċċezzjonali. Il-possibbiltà li nfethet f'għadd ta' Stati Membri mhux bilfors tfisser li tiġi applikata fil-prattika.

L-Artikolu 6(5) ihegġeġ lis-shab soċjali biex ikollhom rwol importanti fit-titjib tal-aċċess għat-tahriġ u l-facilitajiet ta' kura tat-tfal għall-haddiema tal-aġenzija fl-aġenziji, u għat-tahriġ organizzat għall-haddiema ta' imprizi tal-utenti. L-implimentazzjoni ta' din id-dispożizzjoni ma tidherx li hija problematika. Il-haddiema temporanji tal-aġenzija f'*Malta* jibbenefikaw

minn aċċess ugwali għat-taħriġ vokazzjonali ma' haddiema tal-impriza tal-utenti iżda differenza fit-trattament tista' tkun ġustifikata b'raġunijiet oġġettivi.

6.2. Rappreżentazzjoni tal-haddiema permezz ta' aġenzija (Artikolu 7)

L-Artikolu 7 jipprevedi li għall-finijiet ta' kalkolazzjoni tal-limitu li meta jinqabeż għandhom jiġu ffurmati korpi li jirrapprezentaw il-haddiema, għandu jittiehed kont tal-haddiema temporanji tal-aġenzija f'aġenzija tax-xogħol temporanju jew fl-impriza tal-utenti, jew fit-tnejn li huma.

Fil-biċċa l-kbira tal-Istati Membri, il-haddiema temporanji tal-aġenzija jitqiesu li jagħmlu parti mill-aġenzija tax-xogħol temporanju li timpjegahom (*il-Bulgarija, il-Kroazja, ir-Repubblika Ċeka, id-Danimarka, l-Estonja, il-Finlandja, l-Ungerija, l-Irlanda, l-Italja, il-Litwanja, Malta, il-Polonja, is-Slovenja, Spanja, l-Isvezja u r-Renju Unit*) jew kemm l-aġenzija kif ukoll l-impriza tal-utenti li jkunu assenjati magħha (*l-Awstrija, Ċipru, Franza, il-Ġermanja, il-Greċja, il-Lussemburgu, il-Pajjiżi l-Baxxi, il-Portugall u s-Slovakkja*). Fi tliet Stati Membri biss (*il-Belġju, il-Latvja u r-Rumanija*), jiġu kkunsidrati biss fl-impriza tal-utenti.

Ċerti Stati Membri introduċew kundizzjonijiet speċifiċi li skonthom jiġu meqjusa l-haddiema tal-aġenzija. Pereżempju, *il-Bulgarija* tqis in-numru medju ta' haddiema temporanji tal-aġenzija li jkunu ġew impjegati matul it-12-il xahar ta' qabel. *Fil-Belġju*, il-kalkolazzjoni hija bbażata fuq in-numru medju ta' haddiema temporanji tal-aġenzija li jkunu ġew stazzjonati mal-impriza tal-utenti matul it-trimestru ta' qabel. Madankollu, il-haddiema temporanji tal-aġenzija li fil-fatt ikunu qed jissostitwixxu lill-membri tal-persunal permanenti fl-impriza tal-utenti ma jiġux meqjusa.

Il-Kummissjoni ma taf bl-ebda diffikultà partikolari fir-rigward tat-traspożizzjoni tal-Artikolu 7.

6.3. Informazzjoni tar-rappreżentanti tal-haddiema (Artikolu 8)

Skont l-Artikolu 8, l-impriza tal-utenti għandha tipprovdi informazzjoni xierqa dwar l-użu ta' haddiema temporanji tal-aġenzija meta tipprovdi informazzjoni dwar is-sitwazzjoni ta' impjieg f'dik l-impriza għall-korpi li jirrapprezentaw il-haddiema.

Xi Stati Membri jimponu obbligi ddetaljati fuq l-imprizi utent. Pereżempju, *fil-Greċja*, l-impriza tal-utenti hija mitluba li tipprovdi informazzjoni dwar l-għadd ta' haddiema temporanji permezz ta' aġenzija, iżda anki dwar il-pjanijiet tagħha li tuża l-haddiema temporanji tal-aġenzija u l-prospetti li timpjegahom b'mod dirett. Fi *Franza* u *l-Lussemburgu*, ir-rappreżentanti tal-persunal jistgħu jaċċessaw il-kuntratti konklużi bejn l-impriza tal-utenti u l-aġenzija tax-xogħol temporanju għall-assenjazzjoni tal-haddiema.

F'dan l-istadju, il-Kummissjoni ma tafx dwar xi problema partikolari fl-implimentazzjoni ta' din id-dispożizzjoni.

7. PIENI (ARTIKOLU 10)

L-ewwel eżaminazzjoni tal-legiżlazzjoni ta' traspożizzjoni adottata mill-Istati Membri, turi li l-informazzjoni pprovduta dwar il-pieni prinċipalment għandha x'taqsam mad-dispożizzjonijiet nazzjonali għajr dawk adottati biex tiġi trasposta d-Direttiva (eż., il-ġestjoni ta' aġenzija mingħajr awtorizzazzjoni xierqa, in-nuqqas ta' notifika tal-awtoritajiet pubbliċi dwar il-kuntratti ta' impjieg iffirmati mill-aġenzija ...). Din il-kwistjoni jehtieg li tiġi

eżaminata f'aktar dettall fix-xhur li ġejjin, b'mod partikolari biex jiġi vverifikat jekk il-pieni jintużawx fi hdan il-kamp ta' applikazzjoni tad-Direttiva. Peress li huma biss ftit dawk l-Istati Membri li pprovdew tabelli ta' konkordanza, għadu ma kienx possibbli li tingħata harsa ġenerali komprensiva tas-sitwazzjoni fil-livell nazzjonali.

8. SPEJJEŻ REGULATORJI

F'konsultazzjoni pubblika onlajn imwettqa mill-Kummissjoni f'Ottubru-Diċembru 2012, id-Direttiva ġiet alllokata mill-imprizi żgħar u medji (SMEs) u l-organizzazzjonijiet tal-SMEs li rrispondew għall-konsultazzjoni bħala waħda mill-biċċiet l-aktar ta' piż tal-leġiżlazzjoni tal-UE.⁷ Ir-riżultati kienu ppubblikati f'Dokument ta' Hidma tal-Persunal⁸ tas-7 ta' Marzu 2013 li jakkumpanja l-Komunikazzjoni dwar ir-Regolamentazzjoni Intelliġenti.

Il-Komunikazzjoni tal-Kummissjoni tat-18 ta' Ġunju 2013⁹ dwar is-segwitu għall-konsultazzjoni tal-"Aqwa Ghaxra" tal-SMEs dwar ir-Regolament tal-UE wriet dawn il-pretensjonijiet kienu fil-biċċa l-kbira tagħhom relatati ma' ostakoli għall-operat ta' aġenziji tax-xogħol temporanju u l-obbligu li ssir registrazzjoni kull darba li aġenzija tkun trid topera fi Stat Membru differenti. Il-Komunikazzjoni indikat li dan ir-rapport iqis it-tħassib tal-SMEs u l-aspetti ta' piż regulatorju.

F'dan il-kuntest, il-Kummissjoni baġtet kwestjonarju lill-Istati Membri u s-shab soċjali fil-livell Ewropew biex tftitex l-opinjoni tagħhom dwar il-kwistjoni tal-ispejjeż imġarba fir-rigward tad-Direttiva.

Il-Kummissjoni saqsiet l-ewwel jekk id-Direttiva għandhiex piż amministrattiv sinifikanti fuq l-awtoritajiet pubbliċi nazzjonali u jekk dawk l-ispejjeż ġewx ivvalutati fl-Istati Membri.

Fost is-sebġha u għoxrin Stat Membru li wiegħbu, kollha hlief tnejn qalu li d-Direttiva fiha nnifisha ma ħolqitx piż amministrattiv sinifikanti għall-awtoritajiet nazzjonali, jew li ma jkunux ivvalutawha b'mod speċifiku. Il-Belġju għamel referenza għal spejjeż amministrattivi sinifikanti biex titwettaq ir-reviżjoni tar-restrizzjonijiet u l-projbizzjonijiet. Ir-Renju Unit ippubblika valutazzjoni tal-impatt qabel l-implimentazzjoni tad-Direttiva, skont liema l-ispejjeż totali għall-impjegaturi tas-settur pubbliku f'termini ta' zieda fil-pagi jkunu bejn GBP 157 miljun u GBP 259 miljun fis-sena, iżda mhuwa disponibbli l-ebda aġġornament. L-ebda Stat Membru ma vvaluta l-piż amministrattiv mahluq mid-Direttiva.

Il-Kummissjoni saqsiet ukoll jekk id-dispożizzjonijiet sostantitivi tad-Direttiva jfissrux spejjeż sinifikanti jew ostakli għal aġenziji tax-xogħol temporanju jew imprizi tal-utenti, u jekk dawk l-ispejjeż ġewx ivvalutati.

Uhud mill-Istati Membri sabu li d-Direttiva kienet tfigħer spejjeż minuri għall-aġenziji tax-xogħol temporanju (*l-Awstrija, il-Ġermanja*) u/jew l-imprizi tal-utenti (*il-Finlandja, il-Ġermanja, il-Polonja*), filwaqt li r-Renju Unit iċċita spejjeż tal-pagi miżjuda għall-aġenziji, kif ukoll għall-aġenziji u l-imprizi tal-utenti minhabba obbligi ta' informazzjoni. L-Istati Membri ma għamlu referenza għal ebda spiza sinifikanti jew ostakli għall-aġenziji jew l-

⁷ Minn total ta' 995 tweġiba, li 768 minnhom kienu minghand SMEs ibbażati fl-UE jew organizzazzjonijiet li jirrapprezentaw l-interessi tal-SMEs fl-UE, 59 identifikaw id-Direttiva 2008/104/KE bħala waħda mill-biċċiet ta' leġiżlazzjoni li għandhom l-aktar piż fl-UE.

⁸ Id-Dokument ta' Hidma tal-Persunal "Monitoraġġ u Konsultazzjoni dwar ir-Regolamentazzjoni Intelliġenti għall-SMEs" (SWD(2013) 60 finali) li jakkumpanja l-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni "Regolamentazzjoni Intelliġenti - nirrispondu għall-htigijiet ta' imprizi żgħar u medji" (COM(2013) 122 finali).

⁹ Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni "Is-segwitu tal-Kummissjoni għall-Konsultazzjoni tal-'Aqwa Ghaxra' tal-SMEs dwar ir-Regolament tal-UE", COM(2013) 446 finali tat-18 ta' Ġunju 2013.

utenti. L-ebda Stat Membru ma għandu xi informazzjoni aġġornata dwar il-livell ta' spejjeż imġarrba.

Ċipru ddikjara li l-ebda aġenzija tax-xogħol temporanju ma kienet għadha bdiet topera fit-territorju tiegħu.

Fir-rigward tas-sħab soċjali Ewropej, il-Konfederazzjoni tan-Negozji Ewropej għamlet referenza għall-ispejjeż ta' konformità sostanzjali għall-aġenziji tax-xogħol temporanju f'xi Stati Membri u għal spejjeż soċjali konsiderevoli li jirriżultaw minn implimentazzjoni hażina jew nuqqas ta' implimentazzjoni tal-Artikolu 4. Eurociett semmiet l-ispejjeż miżjuda għall-aġenziji f'pajjiżi bħar-*Renju Unit* u l-*Irlanda* u enfasizzat li aċċettat u appoġġjat din iż-żieda peress li appoġġjat l-adozzjoni tad-Direttiva. Għamlet referenza wkoll għall-ispejjeż marbuta mat-traspożizzjoni insuffiċjenti ta' ċerti dispożizzjonijiet tad-Direttiva, filwaqt li għas-CEEP¹⁰, id-Direttiva ziedet b'mod sinifikanti l-ispejjeż għall-impjegaturi, b'mod partikolari fejn ma kienx fis-sehħ trattament indaqs qabel it-traspożizzjoni tad-Direttiva. Madankollu, l-ebda organizzazzjoni tal-impjegaturi ma kkwantifikat l-ispejjeż imsemmija. L-UEAPME¹¹ ma kinitx taf dwar xi regola li tiswa hażna għall-impriżi tal-utenti.

Il-KETU¹² qalet li l-Artikolu 12 tad-Direttiva, li huwa l-bażi legali għal dan ir-rapport, ma kienx jipprevedi valutazzjoni tal-ispejjeż u li ma kien hemm ebda studju li juri zieda fl-ispejjeż għall-aġenzija minha bħa t-traspożizzjoni tad-Direttiva. Fid-dawl tal-UNI-Europa, l-ispejjeż ma johlqux xi ostaklu għall-aġenziji tax-xogħol temporanju jew l-impriżi tal-utenti.

Fir-rigward tal-mistoqsija *dwar jekk hemmx xi informazzjoni disponibbli dwar l-ispejjeż imġarrba mill-SMEs u/jew il-mikroimpriżi*, l-ebda Stat Membru ma għandu tali informazzjoni. Il-*Germanja* qalet li d-Direttiva kienet tfixser spejjeż kemm għall-aġenziji tax-xogħol temporanju kif ukoll l-impriżi tal-utenti. Fid-dawl tal-*Awstrija* u l-*Belġju*, id-Direttiva ma tistax titqies partikolarment ta' piż għall-SMEs.

Is-sħab soċjali Ewropej ma pprovdew ebda informazzjoni dwar din il-kwistjoni. Il-KETU qieset li mhux xieraq li jintużaw ir-riżultati tal-konsultazzjoni tal-"Aqwa Għaxra" bħala bażi għax-xogħol fil-futur.

Barra minn hekk, meta ġew ikkonsultati, bosta Stati Membri semmew li kull valutazzjoni globali tal-ispejjeż li jirriżultaw mid-Direttiva għandha tqis ukoll il-benefiċċji li ġġib magħha.

9. IR-RELAZZJONI BEJN ID-DIRETTIVA DWAR IX-XOGĦOL TEMPORANJU U LEĠIŻLAZZJONI OHRA TAL-UE

L-Artikolu 3(2), it-tieni subparagrafu, jiddikjara li l-Istati Membri ma għandhomx jeskludu l-haddiema jew ir-relazzjonijiet ta' impjeg mill-kamp ta' applikazzjoni tad-Direttiva unikament peress li għandhom x'jaqsmu ma' haddiema part-time, haddiema b'kuntratt għal terminu fiss jew persuni b'relazzjoni ta' impjeg ma' aġenzija tax-xogħol temporanju. Din id-dispożizzjoni tagħmilha ċara li l-haddiema tal-aġenzija li jaħdmu fuq bażi part-time jew b'kuntratt ma jistgħux jiġu esklużi mill-kamp ta' applikazzjoni tad-Direttiva 2008/104/KE fid-dawl tal-fatt li huma haddiema "atipici".

Il-Qorti tal-Ġustizzja kkonfermat li d-Direttiva 1999/70/KE dwar ix-xogħol għal żmien twil ma tapplikax għar-relazzjonijiet ta' xogħol għal żmien twil bejn haddiem tal-aġenzija u aġenzija tax-xogħol temporanju.¹³ Għaldaqstant, anki jekk il-haddiema tal-aġenzija jkunu impjegati b'kuntratt għal terminu fiss, ir-relazzjoni ta' xogħol trijangolari mhijiex irregolata

¹⁰ Ċentru Ewropew ta' Intrapriżi b'Parteċipazzjoni Pubblika u ta' Intrapriżi ta' Interess Ekonomiku Ġenerali.

¹¹ Assoċjazzjoni Ewropea tal-Artiġjanat u tal-Intrapriżi Żgħar u Medji.

¹² Konfederazzjoni Ewropea tat-Trade Unions.

¹³ ECJ 11 ta' April 2013, Każ C-290/12 *Oreste Della Rocca v Poste Italiane SpA.*

mid-Direttiva dwar ix-xogħol għal terminu fiss, li tapplika biss għal relazzjonijiet ta' impjieg diretti bejn impjegatur u haddiem.

Fir-rigward tar-relazzjoni bejn id-Direttiva 2008/104/KE dwar xogħol temporanju permezz ta' aġenzija u d-Direttiva 96/71/KE¹⁴ dwar il-postazzjoni tal-haddiema, premessa 22 tad-Direttiva 2008/104/KE tiddikjara li għandha tiġi implimentata f'konformità mad-dispożizzjonijiet tat-Trattat dwar il-libertà li jiġu pprovduti servizzi u l-libertà ta' stabbiliment u mingħajr preġudizzju għad-Direttiva 96/71/KE. Id-Direttiva dwar ix-xogħol temporanju fil-prinċipju tkopri s-sitwazzjonijiet nazzjonali, filwaqt li d-Direttiva dwar l-istazzjonar tal-haddiema hija speċifikament immirata lejn sitwazzjonijiet transfruntieri. Id-Direttiva dwar ix-xogħol temporanju tapplika b'mod sħiħ għall-haddiema mobbli li jaħdmu fi Stat Membru għajr dak tagħhom stess bħallikieku kienu haddiema nazzjonali, filwaqt li d-Direttiva dwar il-postazzjoni tapplika biss għall-haddiema ppostjati, jiġifieri l-haddiema li, għal perjodu limitat, iwettqu xogħolhom fit-territorju ta' Stat Membru għajr l-Istat li generalment jaħdmu fih.

Skont l-Artikolu 1(3)(c) tagħha, id-Direttiva dwar il-postazzjoni tal-haddiema b'mod partikolari tapplika għal impriża ta' impjegi temporanji jew aġenzija ta' postazzjoni li tikri haddiem lill-impriża tal-utenti stabbilita jew li topera fit-territorju ta' Stat Membru, sakemm ikun hemm relazzjoni ta' impjieg bejn l-impriża tal-impjegi temporanji jew aġenzija ta' postazzjoni u l-haddiem matul il-perjodu ta' postazzjoni.

F'konformità mal-Artikolu 3(1) tal-istess Direttiva, fir-rigward tal-haddiema ppostjati, ċerti termini u kundizzjonijiet ta' impjieg, li jinkludu "r-rati minimi ta' paga, inkluż ir-rati ta' sahra" u "l-kundizzjonijiet għall-kiri tal-haddiema, b'mod partikolari l-provvista ta' haddiema mill-impriži ta' impjieg", iridu jiġu rispettati skont kemm jistabbilixxu l-liġi jew ftehimiet kollettivi applikabbli universalment. Kif tniżżel fil-premessa 22 tad-Direttiva 2008/104/KE msemmija hawn fuq, id-dispożizzjonijiet imsemmija hawn fuq tad-Direttiva dwar l-istazzjonar tal-haddiema għandha preċedenza fuq id-dispożizzjonijiet tad-Direttiva dwar ix-xogħol temporanju. Madankollu, l-Istati Membri jistgħu jipprevedu li l-haddiema temporanji tal-aġenzija mibgħuta fit-territorju tagħhom għandhom jingħataw trattament indaqs fir-rigward tat-termini u kundizzjonijiet applikabbli għall-haddiema temporanji fl-Istat Membru fejn jitwettag ix-xogħol, f'konformità mal-Artikolu 3(9) tad-Direttiva dwar l-istazzjonar tal-haddiema.

10. EMENDI POSSIBBLI

Il-kwestjonarju li saret referenza għalih fil-punt 8 qajjem ukoll il-kwistjoni *jekk abbaži tal-esperjenza miksuba minn mindu d-Direttiva saret applikabbli b'mod sħiħ f'Diċembru 2011, lahaqx il-miri politiċi soċjali tiegħu kif stabbilit fl-Artikolu 2.*

F'konformità mal-Artikolu 12, dan ir-rapport għandu jikkunsidra kwalunkwe emenda fid-Direttiva li tista' titqies xierqa. Il-Kummissjoni qajmet ukoll dan il-punt fil-kwestjonarju billi ssaqsi *jekk xi dispożizzjoni mid-Direttiva teħtieġ kjarifika u, jekk iva, liema dispożizzjonijiet u x'inhuma l-problemi li jiġu ffaċċjati.*

Fir-rigward tal-*ewwel mistoqija*, il-biċċa l-kbira tal-Istati Membri kkunsidraw li d-Direttiva fil-fatt laqget il-miri politiċi soċjali tagħha jew li rrapprezentat pass importanti fl-iżvilupp ta' Ewropa soċjali. Xi wħud minnhom indikaw id-diffikultajiet prattiċi li ġew iffaċċjati għal raġunijiet mhux relatati mad-Direttiva (*is-Slovakkja, is-Slovenja*), iżda l-ebda Stat Membru ma wieġeb li d-Direttiva naqset milli tikseb il-miri tagħha. Il-*Bulgarija* sabitha diffiċli biex twieġeb il-mistoqsija peress li l-aġenziji tax-xogħol temporanju ilhom joperaw biss għal

¹⁴ Id-Direttiva 96/71/KE tal-Parlament Ewropew u tal-Kunsill tas-16 ta' Diċembru 1996 dwar l-impjieg ta' haddiema fil-qafas ta' prestazzjoni ta' servizzi, ĠU L 18, 21.1.1997, p. 1.

perjodu qasir, filwaqt li r-*Renju Unit* ma kellhiex dejta li tgħinha twieġeb il-mistoqsija. *Ċipru* wkoll ma setax iwieġeb, fin-nuqqas ta' xi aġenzija tax-xogħol temporanju fil-pajjiż.

Madankollu, għall-Konfederazzjoni tan-Negozji Ewropej u Eurociett, l-oġġettivi tad-Direttiva ma ntlahqux b'mod shiħ. Dawn wieġbu li numru sostanzjali ta' restrizzjonijiet mhux ġustifikati għax-xogħol temporanju baqgħu fis-seħħ f'xi Stati Membri, jew ġew introdotti reċentement. L-eżempji jinkludu sanzjonijiet settorjali, limiti mhux raġonevoli fuq it-tul massimu tal-assenjazzjonijiet, raġunijiet limitati wisq għall-użu u kwoti fuq in-numru massimu ta' haddiema temporanji permezz ta' aġenzija. Dawn qalu li tali restrizzjonijiet għandhom jitneħħew. Għall-parti tagħhom, l-UEAPME u, sa ċertu punt, is-CEEP kienu tal-fehma li d-Direttiva kienet laqget l-oġġettivi politiċi soċjali tagħha.

Il-KETU enfasizzat li d-data ta' skadenza għat-traspożizzjoni tad-Direttiva kienet relattivament riċenti u li bosta Stati Membri wettqu t-traspożizzjoni tard. Għal dawk ir-raġunijiet, kien għadu kmieni wisq għal evalwazzjoni diċenti tas-sitwazzjoni fil-livell nazzjonali. UNI-Europa kienet tal-fehma li fil-biċċa l-kbira tal-Istati Membri, l-oġġettivi stabbiliti fl-Artikolu 2 tad-Direttiva kienu diġà fil-parti l-kbira tagħhom intlaħqu mil-leġiżlazzjoni nazzjonali qabel ma d-Direttiva dahlet fis-seħħ.

Fir-rigward tat-*tieni mistoqsija*, il-biċċa l-kbira tal-Istati Membri sabu li f'dan l-istadju, ma kien hemm ebda bżonn ta' kjarifika jew revizjoni ta' xi waħda mid-dispożizzjonijiet tad-Direttiva. Għall-*Bulgarija* u l-*Polonja*, kien prematur li jitqajmu tali kwistjonijiet. Flimkien ma' *Ċipru*, il-*Bulgarija* indikat nuqqas ta' esperjenza Prattika ta' xogħol temporanju. Il-*Portugall* enfasizza l-importanza li jiġi ggarantit li d-Direttiva kienet trasposta b'mod korrett fl-Istati Membri kollha.

Il-*Finlandja* qalet li l-Artikolu 4 tad-Direttiva ma kienx ċar, b'mod partikolari fir-rigward jekk jobbligax l-Istati Membri jadottaw il-leġiżlazzjoni nazzjonali skont l-Artikolu 4(1) li jiċċita r-raġunijiet li jistgħu jiġġustifikaw il-projbizzjonijiet u r-restrizzjonijiet fuq l-użu tax-xogħol tal-aġenzija.

Fid-dawl tal-Konfederazzjoni tan-Negozji Ewropej, id-Direttiva ma kellhiex bżonn ta' revizjoni, iżda implimentazzjoni xierqa tal-Artikolu 4 fl-Istati Membri fejn jibqgħu fis-seħħ ostakli mhux ġustifikati għall-użu tax-xogħol tal-aġenzija. Il-Konfederazzjoni tan-Negozji Ewropej stiednet lill-Kummissjoni tadotta komunikazzjoni interpretattiva dwar l-Artikolu 4 u biex tteġġeg it-tneħħija ta' restrizzjonijiet mhux iġġustifikati fir-rakkomandazzjonijiet speċifiċi għall-pajjiż, jekk ikun meħtieġ, permezz ta' proċeduri ta' ksur. Eurociett ma hassitx il-htieġa li tirrevedi d-Direttiva lanqas. Madankollu, hija kompliet tgħid li jekk ma kienx possibbli li jkun hemm progress sostanzjali fl-implimentazzjoni tal-Artikolu 4, hija taf tikkunsidra titlob revizjoni kundizzjonali u limitata ta' dan l-Artikolu. L-UEAPME ma rat l-ebda htieġa għal revizjoni tad-Direttiva f'dan l-istadju, filwaqt li s-CEEP għamel referenza għal htieġa li jiġu ċċarati ċerti miżuri ta' implimentazzjoni nazzjonali aktar milli d-Direttiva nnifisha.

Il-KETU qalet li fid-dawl tat-traspożizzjoni mdewma f'għadd ta' Stati Membri, kien għadu kmieni wisq biex jiġi deċiż jekk id-Direttiva kellhiex bżonn tiġi riveduta. Madankollu, issib id-derogi għall-prinċipju ta' trattament indaqs problematiċi hafna, speċjalment l-Artikolu 5(2) kif applikat f'xi Stati Membri.

L-UNI-Europa hija tal-opinjoni li d-Direttiva għandha tiġi riveduta. Tikkunsidra li d-derogi pprovduti fl-Artikoli 5(3) u 5(4) jeħtieġ li jitneħħew, peress li jiksru b'mod dirett il-prinċipju ta' trattament indaqs. Minbarra dan, fin-nuqqas ta' xi limitazzjoni fuq l-assenjazzjonijiet suċċessivi fid-Direttiva, il-kunċett ta' "użu hażin" fl-applikazzjoni tal-Artikolu 5 għandu jiġi ċċarat.

11. KONKLUŻJONIJIET

Id-Direttiva għandha l-għan li ssib bilanċ ġust bejn, minn naħa, it-titjib tal-protezzjoni tal-haddiema temporanji permezz ta' aġenzija, b'mod partikolari billi tistabbilixxi l-prinċipju ta' trattament indaqs, u, min-naħa l-oħra, tappoġġja r-rwol pożittiv li x-xogħol tal-aġenzija jista' jkollu billi tipprovi biżżejjed flessibilità fis-suq tax-xogħol.

Il-Kummissjoni tirrikonoxxi l-hidma sinifikanti li twettqet fir-rigward tat-traspożizzjoni tad-Direttiva, b'mod partikolari fl-Istati Membri fejn ma kien hemm ebda leġislazzjoni li tirregola b'mod speċifiku x-xogħol temporanju, jew fejn il-prinċipju ta' trattament indaqs ġie rikonoxxut fil-liġi nazzjonali għall-ewwel darba.

L-analiżi t'hawn fuq turi li b'mod ġenerali d-dispożizzjonijiet tad-Direttiva jidher li ġew implimentanti u applikati b'mod korrett. Madankollu l-analiżi wriet anki li l-għan doppju tad-Direttiva għadu ma ntlahaqx għalkollox. Min-naħa, il-qies kemm jintużaw ċerti derogi tal-prinċipju tat-trattament indaqs jaf xi drabi ma jhallix l-applikazzjoni tad-Direttiva thalli effetti reali biex titjeb il-protezzjoni tal-haddiema temporanji permezz ta' aġenzija. Min-naħa l-oħra, fil-biċċa l-kbira tal-każijiet, ir-reviżjoni tar-restrizzjonijiet u tal-projbizzjonijiet milli jintuża x-xogħol temporanju permezz ta' aġenzija serviet biex tillegittima l-istatus quo minflok biex thajjar li jerga' jiġi studjat ir-rwol tax-xogħol permezz ta' aġenzija fi swieq tax-xogħol flessibbli u moderni.

Il-kummissjoni se tibqa' timmonitorja mill-qrib l-applikazzjoni tad-Direttiva filwaqt li tqis aktar titjib fl-oqsma tal-liġi tax-xogħol u x-xogħol temporanju permezz ta' aġenzija, halli tiżgura li jintlaħqu l-għanijiet tagħha kif jixraq u li d-dispożizzjonijiet tagħha jiġu trasposti sew u għalkollox f'kull Stat Membru. F'dal-kuntest il-Kummissjoni se taħdem mill-qrib mal-Istati Membri u bosta shab soċjali fil-grupp ta' hidma li se jsegwu l-applikazzjoni tad-Direttiva kif ukoll fora oħrajn.

Barra minn hekk il-Kummissjoni beħsiebha tindirizza b'mezzi xierqa kull problema fl-implimentazzjoni tad-Direttiva, inkluż meta meħtieġ, il-proċeduri ta' ksur. L-ilmenti mressqa quddiem il-Kummissjoni kontra l-Istati Membri, il-petizzjonijiet u l-mistoqsijiet preliminari lill-Qorti tal-Ġustizzja jistgħu jikkostitwixxu wkoll sors importanti ta' informazzjoni fir-rigward tal-miżuri u l-prattiki nazzjonali li jkunu inkompatibbli mad-Direttiva.

Fil-kuntest tat-Trimestru Ewropew, jekk il-Kummissjoni tidentifika aspetti ta' piż regolatorju speċifiku bħala ostakli għat-tkabbir u l-kompetittività fil-valutazzjoni tagħha tal-ostakli nazzjonali għall-attività tal-aġenziji tax-xogħol temporanju, din se tqis ukoll ir-rakkomandazzjonijiet lill-Istati Membri dwar il-miżuri speċifiċi għall-pajjiżi.

Fir-rigward tal-emendi possibbli għad-Direttiva, huwa meħtieġ aktar żmien biex tiġi akkumulata l-esperjenza fl-applikazzjoni tagħha u biex jiġi stabbilit jekk laħqitx b'mod sħiħ l-oġettivi tagħha. Il-perjodu ta' traspożizzjoni tagħha skada f'Diċembru 2011 u xi wħud mid-dispożizzjonijiet ta' implimentazzjoni nazzjonali tad-Direttiva ġew adottati biss fir-Rebbiegħa 2013. Għad m'hemmx każistika tal-Qorti tal-Ġustizzja dwar l-applikazzjoni tagħha.

F'dan il-kuntest u fid-dawl tal-valutazzjoni proprja tal-Kummissjoni tal-applikazzjoni tad-Direttiva, filwaqt li jitqiesu l-opinjoniġiet espressi mill-Istati Membri u s-shab soċjali Ewropej matul il-proċess ta' konsultazzjoni għal dan ir-rapport, il-Kummissjoni hija tal-fehma li mhuma meħtieġa l-ebda emendi f'dan l-istadju.

Id-Dokument ta' Hidma tal-Persunal tal-Kummissjoni li jakkumpanja jagħti:

- harsa ġenerali lejn l-għażliet li għamlu l-Istati Membri għall-implimentazzjoni tad-Direttiva fil-liġi nazzjonali, u
- harsa ġenerali lejn ir-rapporti tal-Istati Membri dwar ir-riżultati tar-reviżjoni tar-restrizzjonijiet u l-projbizzjonijiet fuq l-użu tax-xogħol temporanju.